

स्वास्थ्य शिविर में लाभान्वित हुए मरीज



अनूपपुर। विश्व स्वास्थ्य दिवस के अवसर पर हिंदुस्तान पावर सीएसआर विभाग की ओर से आयोजित स्वास्थ्य जांच शिविर से कई ग्राम के मरीज लाभान्वित हुए। चांदपुर विद्यालय प्रांगण में आयोजित इस शिविर को सफल बनाने में जिला प्रशासन का सहायनीय योगदान रहा। शिविर में सैकड़ों मरीजों की न सिर्फ स्वास्थ्य जांच की गई, बल्कि उन्हें निःशुल्क दवाओं का भी वितरण किया गया। जिसमें आसपास के ग्राम चांदपुर, महुवा, क्यौंटाटा, अमगवां, गुवारी, कुसुमहाई, मोहारी, लहरपुर, जैतहरी, पटौरा आदि ग्रामों से लगभग 329 मरीजों ने अपनी उपस्थिति दर्ज

कराई। इसके साथ ही दूर-दराज के ग्रामीण क्षेत्रों के लोगों को लाने ले जाने के लिए एंबुलेस और बस सेवा भी मुहैया कराई गई थी। कंपनी के स्थानीय सीएसआर प्रमुख आशीष आनंद ने शिविर की सफलता में जिला प्रशासन की भूमिका की सराहना की। उन्होंने कहा जिला प्रशासन की ओर से कई डॉक्टरों ने शिविर में भागीदारी निभाई जहां मरीजों की न सिर्फ जांच की गई बल्कि उन्हें उनके स्वास्थ्य के प्रति जागरूक भी किया गया। शिविर के समापन के बाद सीएसआर कार्यालय में भी यह सेवा जारी रखी गई ताकि अधिक से अधिक लोग इसका लाभ उठा सकें। बाल रोग विशेषज्ञ एवं जिला मलेरिया अधिकारी डॉ. एसबी चौधरी, डॉ. सुनील खन्ना, डॉ. रेखा खन्ना, दंत चिकित्सक डॉ. एसके गुप्ता, डॉ. इंद्रेश और डॉ. आलोक कुमार ने मरीजों की स्वास्थ्य जांच का दायित्व संभाला। डॉ. एसबी चौधरी ने कहा कि ग्रामीण क्षेत्रों में ऐसे शिविरों का आयोजन बहुत ही आवश्यक है जहां शिविर को सफल बनाने में सीएसआर के ग्राम मित्रों और हिंदुस्तान पावर के चिकित्सा कर्मियों ने सहायनीय योगदान दिया।